

په اسلامي شريعت او قانون کې د حبس مشروعيت تاريخي بهير موخي او اغيزي

استاد مصطفی حماس¹

1- عضو کادر علمی پوهنځی شرعیات پوهنتون

سلام



msayedmustafa@gmail.com

معلومات مقاله

تاریخ نشر: 1398/11/23

شماره مقاله در ژورنال: 02

تعداد صفحات: 13

شماره نوبتی مجله: 7 و 8

کلید واژه ها

حبس، مشروعیت، تعزیری جزا،

تهذیب و اصلاح، قانون

لنډيز

دا بحث یا څېړنه په څو مهمو او اړینو موضوعاتو شامله ده او یو لړ داسې مطالب په کې راغونډ شوی چې د حبس اړوند مفاهیم، مشروعیت، تاریخي بهیر، او اغیزو په اړه د لوستونکو ذهنیت روښانه کوی په پیل کې د حبس په لغوی، اصطلاحی، او هم د قانون له اړخه یې تعریفونه شوي چې د یو چا په طبیعي ازادې باندې د ټاکلې مودې لپاره په ټاکلې ځای (محبس) بندیز لگول دی حبس یو اوږد تاریخي بهیر لري، چې د بشریت د تاریخ سره سم د حبس تاریخ هم پیلېږي چې په بېلابېلو تمدنونو کې د حبس هم بېلابېل شکلونه او ډولونه دي، اما دلته تر ډیره بریده له اسلام څخه وړاندې (د جاهلیت) په دوره کې او هم په صدر اسلام کې د حبس په او محاسبو په څرنگوالي، او د بندیانو سره په چلند باندې لنډه خبره شوې ده، حبس د وخت یو ضرورت ښودل شوی، او په صدر اسلام کې یې بېلابېلې بڼې درلودې، اما د اسلام ستر پیغمبر صلی الله علیه وسلم تر خپلو صحابو و کرامو ته دا سپارښتنه کوله چې له بندیانو سره غوره، او د مهرباني چلند وکړي دا دستور او سپارښتنه صحابو و کرامو په داسې لوړ معیار پلې کړه، چې په بشریت کې به هم مثال تکرار نشي، په دې معنی د پیغمبر صلی الله علیه وسلم اصحابو د جگړې له اسیرانو د مېلمه پالنې چلند کړې، ځکه چې بندې ته به یې هغه خواږه ورکول چې دوی ته به نه رسېدل، او یا هغو ډېر لږ لاس رسی پیدا کېدلو په څېړنه کې د فقهي او قانون له مخې د حبس په مشروعیت هم بحث شوې، چې دواړه یې د یوې تعزیری سزا په توگه د ټاکلو موخو د لاسته را وړلو لپاره مشروع گڼي.

همدا راز په بحث کې د حبس په موخو رڼا اچول شوې، چې ټوله کې ویلی شو، د حبس بنسټیزه موخه د فرد بیاځلی جوړښت دی، ترڅو هغه د حبس په اوږدو کې په خپلو کړنو له سره فکر وکړي، او د محاسبو ادارې هم د هغه اصلاح، سمون، تربیې د اغیزمنو لارو چارو په کاره ولو پاملرنه وکړي، تر څو ټولني ته یو داسې فرد وړاندې کړي نه یوازې دا چې له وړانکارو، درغلیو، تعدی او تجاوز لاسه واخلي، بلکه له دې ټولو سره کرکه ولري بلکه دځان او ټولني د خدمت، پرمختگ، هوساینې، تصور ورسره پیدا شي، او یو یومفید عنصر- یې ټولني او کورني ته تقدیم کړي.

په څېړنه کې د حبس په منفي او ناوړه اغیزو هم یادونه، کله محاسب خپل اصلاحي رول ادا نکړي، محاسب، د ټنبلی، بېکاري، او د جرمونو د تبادلې، او کرکې په مراکزو اوږي چې په پایله کې په خپل زندانې، او د هغه په کورني، اولادونو، میرمن، هم روغتیايي، روانې او اقتصادي ناوړه اغیزې کوي.

معلومات مجله:

مجله علمی پوهنتون سلام، نشرات خویش را از سال 1390 هـ.ش آغاز نموده و دست آورد های زیادی در این زمینه دارد، در ادامه سلسله فعالیت های خویش به تاریخ 1401/03/22 اعتبار نامه خویش را به عنوان یکی از معتبرترین مجله از وزارت محترم تحصیلات عالی کشور به دست آورد، آدرس: افغانستان، کابل، ناحیه چهارم، کلوله پشته، چهار راهی قلعه بست (گل سرخ)، پوهنتون سلام.
آدرس ارتباطی؛ وبسایت: <https://salam.edu.af/magazine>، ایمیل: salamuk@salam.edu.af، شماره های تماس: +93202230664 و +93788275275

پیلیزه

الحمد لله رب العالمين والصلاة والسلام على سيد الانبياء والمرسلين وعلى اله وصحبه اجمعين وبعد

اسلامی شریعت د ژوند د یوه بشپړ نظام په توگه د انسانانو ټولې چارې تنظیموی، او انسان هم په خپله یو ټولنیز وگړی دی، چې په یوازې توب سره ژوند او چارې مخ ته نشی وړی، طبیعي ده چې له نورو سره به راشه درشه را کړه وکره ناسته ولاړه کوی، او په دې لړ کې به کله کله د مصالحو، منافعو ټکر راځی، آن تردې چې یو دبل په حقوقو باندې تیری او تجاوز کېږي، نو ځکه اسلامي شریعت د ټولني د ښه نظم، د حقوقو تامین او خوندي ساتلو لپاره یو لړ جزا گانې هم ټاکلی دی چې په ټوله په دوه برخه ویشل کېږي حدود او تعزیرات

حبس د تعزیری جزا په توگه، د ارج مرج، تعدی او تجاوز د مخنیوی لپاره په شریعت او بشری نافذه قوانینو کې له اوږدې مودې مشروع او دود دی، او د ټاکلو موخو د لاسته راوړلو لپاره مشروع گڼل شوی، ددې سره سره په فرد او ټولنه څه مېشت او منفي اغیزې هم کوي، دا بحث می په د موخو او اغیزو د بیان په موخه راټول کړی،

ترخو لوستونکو ته جوته شی چی ترکومه بریده دا موخه لاسته راغلی ، او په رېښتیا هم محاسبو د فرد په ټولنیز جوړښت ، او اخلاقی سمون څه اغیز کړی او که د کرکې ، نفرت ، ټپلی ، په مراکزو اوښتی

زما مینه داوه چې یو میدانی بحث یا څېړنه ترسره کړم ، او دوخت د تنگوالی، او له محاسبو څخه له نږدې لیدنه ، له بندیانو مرکې او د زړه خواله کول هم په اسانۍ سره نه ترسره کېدل، په دې برخه رسمی دولتی اجازې ، منډې ترې هم یو لوی درد سر او د واقعی بحث په لاسته را وړلو کې یو خنډ گڼل کیږی

زمونږ هیواد کې ستونزې بې شمېره دي، دا کلی او سیمه به نه وی چې یا خپله او یا بې خپل او خپلوان د زندان د تمبو تر شاه شپې او ورځې نه وي تېرې کړې، نو که دا بحث ولوستل شي، کېدای شي د حبس د موخو او واقعیت تر منځ واټن ورته څرگند شی

د څېړنې د ټاکلو لاملونه:

هر لیکنه ځانگړې انگیزه او لاملونه لري زما ددې نیمگړې څېړنې هم یو شمېر لاملونه شته چې په څو ټکو کې یې یادونه کوم

◀ لومړ: د محاسبو او توقیف خانو قانون مې چې له نظر تېرکړ، په زړه پورې مادې یې در لودې ، او بیا مې چې د یو شمېر بندیانو خاطرې او کیسې واورېدې زړه بورونکی وی ، رېرول ، شکنجه اذیت او آزار د توقیف او تحقیق په مهال په یوه پدیده بدل شوی

◀ دوهم : د بشر د حقوقو د ۱۳۹۴ تحقیقی کلنی راپور مې هم له سترگو تېرشو،

◀ دریم : غوښتل می چې د محاسبو اړوند ادارو او په ځانگړې توگه د تقنین ریاست د محاسبو د وضعیت په اړه څه سپارښتنې هم ولرم.

د حبس تعریف

حبس عربي کلمه ده بندي ساتلو او منع کولوته وايي، عرب وايي (حبسه يحبسه)، ای منعه يمنعه، منع يې کړ، اومنع کوي يې (1) اوهم حبس په معنی دې نیولو سره دی، حبسه ای اُمسکه ويې نیولو (2)

حبس په اصطلاح کې فقهاوو داسې تعریف کړی:

تعويق الشخص ومنعه من التصرف بنفسه والخروج إلى أشغاله ومهماته الدينية والاجتماعية، سواء كان ذلك في بيت أو مسجد أو في مكان مخصص للحبس (3)

ژباړه: ځنډول او منعه کول د یو شخص دي چې ازاد کاربار وکړي، دیني او ټولنيزو چارو ته ووزي، که دا حبس يې په کور کې وي، یا په مسجد کې او یا د بند په موخه کوم ځانگړی شوی ځای (محبس) کې ترسره شي.

د حبس مشروعیت

فقهاء په مجموع کې دحبس په مشروعیت اتفاق لري، چې په یو لړ شرعي نصوصو او تاریخي واقعو یې استدلال کړېدي لومړي غواړم د حبس مشروعیت د شرعی مصادرو په رڼا کې د اولویت او اهمیت پر بنسټ یاد کړم.

• د مشروعیت دلائل له قرانکریم څخه:

الله فرمایي: (وَاللَّاتِي يَأْتِينَ الْفَاحِشَةَ مِنْ نُسَاتِكُمْ فَأَسْتَشْهِدُوا عَلَيْهِنَّ أَرْبَعَةٌ مِنْكُمْ فَإِنْ شَهِدُوا فَأَمْسِكُوهُنَّ فِي الْبُيُوتِ حَتَّى يَتَوَفَّاهُنَّ الْمَوْتُ أَوْ يَجْعَلَ اللَّهُ لَهُنَّ سَبِيلًا) (نساء: 51)

ژباړه: او له ستاسو ښځو څخه چې کومې مرتکبه د زنا شي، نوڅلور شاهدان ورباندې گواهه کړئ، که هغوی گواهي ورکړه، نو په کورونو کې یې بندي وساتئ ترڅو مرگ ورته را ورسیري او یا یې په اړه الله عزوجل بل حکم وټاکي.

امام بیضاوي (4) د یاد آیت په تفسیر کې فرمایي: له امسکوهن مراد دا دی چې په کورونو کې یې بندي وساتئ، او کورونه ورته بندي خانې وگرځوی.

که څه هم حبس د زنا حد په اړه د جلد او یا رجم په وجه منسوخ دی، اما په باقي امورو کې یې حکم په خپل ځای باقي پاتې دی.

په بل ځای کې الله فرمایي: (تَحْسِبُونَهُمَا مِنْ بَعْدِ الصَّلَاةِ فَيَقْسِمَانِ بِاللَّهِ إِنْ اَرْتَبْتُمْ لَا نُشْتَرِي بِهٖ مِمَّا كَانَا قُرْبَى وَلَا نَكْتُمُ شَهَادَةَ اللَّهِ إِيَّا إِذَا لَمِنَ الْأَثِمِينَ) (مائده 106)

دغه دوه کسان له لمانځه څخه وروسته را بند کړئ، په الله تعالی به سو گند کوي که شکمن شوي، چې د دنیا د مال او د خپلوانو په گټه به گواهي نه وایي، او د الله تعالی گواهي به نه پټوي، که چېرې مو دغه کار وکړ، پرته له شک مونږ به گنہکارانو څخه وو.

معاصر عالم امام ابو زهره (6) وايي: والحبس الإمساك لأداء الشهادة اللازمة حتى تؤدى (7)

حبس په معنی د امساک سره دی یعنی بندي ساتل ترڅو هغه اړینه او لازمه گواهي ادا کړي.

په بل ځای کې الله تعالی فرمایي: (وَخُذُوهُمْ وَأَحْضُرُوهُمْ وَأَقْعُدُوا لَهُمْ كُلَّ مَرْصِدٍ فَإِنْ تَابُوا وَأَقَامُوا الصَّلَاةَ وَآتَوُا الزَّكَاةَ فَخَلُّوا سَبِيلَهُمْ إِنَّ اللَّهَ غَفُورٌ رَحِيمٌ) (توبه 5)

¹ القاموس المحيط مادة حبس ، مجدالدين محمد بن يعقوب فيروز آبادی الشراز ابادی ، المطبعة الأميرية، سنة 1301

² الفروق اللغوية الحسن بن عبدالله بن سهل بن سعيد أبو هلال العسكري ج1 ص190 الناشر دار العلم والثقافة

³ تبصرة الحكام في أصول الأقضية ومناهج الأحكام ابراهيم بن علي بن محمد ابن فرحون ج 2 ص 150 طبع شمېر ندى یاد شوى

⁴ امام بيضاوي: نوم يي ناصرالدين ابوالخير عبدالله بن عمر بن محمد د شيراز قاضي وو، او هم وتلى عابد عالم، او علماوو ډير ستايلی دي، او له مشهورو تاليفاتو څخه يی، التنزيل و

اسرار التاويل دي او هم تفسير البيضاوي، په شيرازي کې په بيضا نامي ښار تولد شوى او په كال ۱۲۹۲ م . په تبريز کې وفات شوى ⁴

مولوى عبدالبارى غيرت ، د قرانکریم ژباړه ⁵

⁶ امام ابو زهره ، نوم يي محمد بن احمد بن مصطفى بن احمد چې په ابوزهره سره مشهور وو، په كال ۱۸۹۸ م تولد او او په كال ۱۹۷۴ م كال وفات شو ی دي، د مصر له هیود څخه دي،

اوپه يوه دينداره كورنى كې يې لوى شوى، مور يې حافظه دقرانکریم وه، او دهغی په مرسته يې له نه کلنى وړاندي قران حفظ کړ، دوخت مشهور عالم تری جوړ شو او مشهور کتابونه يې

دادی: نظريه العقد، الوقف واحكامه، خاتم النبیین، الوصيه وقوانينها، منبع: د ملتقى الفقهاء انترنيټي سايت

2: زهرة التفاسير: محمد أبوزهرة ج 1 ص 2384 دار الفكر العربي طبع یادونه نده شوي

ويې نيسي، بندي يې كړې، او په هر ځای كې كمين ورته ونيسي، او كه چېرې دوى توبه وايستله، او لمونځ يې قايم كړ، او زكات يې وركړ، نو بيا يې خوشي كړې (آزاد يې كړې) بېشكه الله تعالى بښونكي او رحم واله ذات دى.

او مخكې مو يادونه وكړه چې د حبس يوه معنی حصر هم ده، او په لغوي معنی كې سره نږدېوالی لري.
او په بل ځای كې الله تعالى فرمايې: (فَإِذَا لَقِيتُمْ الَّذِينَ كَفَرُوا فَضَرْبَ الرِّقَابِ حَتَّىٰ إِذَا أَثَخْتُمُوهُمْ فَشُدُّوا الْوَثَاقَ فَإِمَّا مَنًّا بَعْدُ وَإِمَّا فِدَاءً) (محمد 4)
او كله چې له كافرانو سره په جگړه كې مخامخ شوى، نو ورمېرونه يې ووهئ، ترڅو په دوى كې ښې وښى توبى كړئ، بيا يې قيدونه محكم كړي، بيا يې يا په احسان سره ايله كړئ، يا مال فديه ترې واخلي.

او هم الله تعالى فرمايې: (إِنَّمَا جَزَاءُ الَّذِينَ يُحَارِبُونَ اللَّهَ وَرَسُولَهُ وَيَسْعَوْنَ فِي الْأَرْضِ فَسَادًا أَنْ يُقَتَّلُوا أَوْ يُصَلَّبُوا أَوْ تُقَطَّعَ يَدَيْهِمْ وَأَرْجُلُهُمْ مِنْ خِلَافٍ أَوْ يُنْفَوْا مِنَ الْأَرْضِ ذَلِكَ لَهُمْ خِزْيٌ فِي الدُّنْيَا وَلَهُمْ فِي الْآخِرَةِ عَذَابٌ عَظِيمٌ) المائدة 33

مخكې مو يادونه وكړه چې ځينو علماوو له (ينفوا) څخه حبس مفهوم اخيستی دى.

ياد ټول آيتونو د حبس په مشروعيت څرگند دليل دى، او په ځانگړې توگه د محمد سورت څلورم نمبر آيت چې د اسير په كلك تړلو امر كوي.

د حبس مشروعيت د نوي احاديثو په رڼا كې:

د نبی اکرم صلی الله عليه وسلم احاديث او فعلي سنتو لره كه په څير سره كتنه وشي، نو څرگنده به شي چې هم يې په حبس امر كړيدى، او هم يې عملا خپله يو شمېر كسان په حبس محكوم كړي دي:

1. عَنْ عَمْرِو بْنِ الشَّرِيدِ، عَنْ أَبِيهِ، عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ: «لِي الْوَأَجِدُ يُحِلُّ عِرْضَهُ، وَعُقُوبَتُهُ» قَالَ (1) ابْنُ الْمُبَارَكِ: (2) «يُحِلُّ عِرْضَهُ يُغْلَظُ لَهُ، وَعُقُوبَتُهُ يُحْبَسُ لَهُ». (3)

❖ عمر بن شريد له خپل پلار څخه او هغه له رسوالله صلی الله عليه وسلم روايت كوي چې فرمايې: د مالداره شخص پور څنډول ظلم دى، سپورې او ستغې ويل او سزا وركولو يې روا گرځوي.

❖ ابن مبارک وايي: د سزا تفسير په حبس سره دي.

2. په بل حديث شريف كې رسول الله صلى الله عليه وسلم فرمايې: عَنْ ابْنِ عَمْرٍو، عَنِ النَّبِيِّ صَلَّى اللَّهُ عَلَيْهِ وَسَلَّمَ: «إِذَا أَمْسَكَ الرَّجُلُ الرَّجُلَ وَقَتْلَهُ الْآخَرَ يُقْتَلُ الَّذِي قَتَلَ، وَيُحْبَسُ الَّذِي أَمْسَكَ» (4)

❖ له ابن عمر رضی الله عنه نه روايت دي چې هغه له نبی کریم صلی الله عليه وسلم نه روايت كړي

❖ چې فرمايې: كله چې يو كس بل كس ونيولو او بل سړي ووژلو، نو وژونكى به وژل كېږي، او هغه كس چې نيولى يې وو هغه به بندي كېږي.

❖ په دې حديث كې نبی کریم صلی الله عليه وسلم په حبس باندي امر كړيدى، او دا امر د حبس د جواز لپاره مهم او كافي دليل كېدلى شي.

3. عَنْ سَعِيدِ بْنِ أَبِي سَعِيدٍ، أَنَّهُ سَمِعَ أَبَا هُرَيْرَةَ رَضِيَ اللَّهُ عَنْهُمَا، يَقُولُ: بَعَثَ رَسُولُ اللَّهِ صَلَّى اللَّهُ عَلَيْهِ وَسَلَّمَ خَيْلًا قَبْلَ نَجْدٍ، فَجَاءَتْ بِرَجُلٍ مِنْ بَنِي حَنِيفَةَ يُقَالُ لَهُ ثَمَامَةُ بْنُ أَثَالٍ سَيْدُ أَهْلِ الْيَمَامَةِ، فَرَبَطُوهُ بِسَارِيَةٍ مِنْ سَوَارِي الْمَسْجِدِ، فَحَرَّحَ إِلَيْهِ رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ: «مَا عِنْدَكَ يَا ثَمَامَةُ»، قَالَ: عِنْدِي يَا مُحَمَّدُ خَيْرٌ (5)

❖ له ابوهريره رضی الله څخه روايت دى چې ويل يې: پيغمبر صلی الله عليه وسلم لښكر د نجد لوري ته واستولو اود هغه لوري نه يې دبني حنيفه له قبيلې نه يو كس را وست چې ثمامه بن اثال نومېده، اود اهل يمامه قبيلې مشر وو، د جومات په يوه ستنه يې وتړلو، وروسته رسول الله صلى الله عليه وسلم ورته راووت او ترې ويې پوښتل چې ثمامه ستا څه حال دى؟ هغه ورته وويل چې اى محمده! په خير يم.

❖ اوږد حديث يې ذكر كړي، بيا يې وويل چې ثمامه (6) خوشي كړې.

اجماع:

له صدر اسلام څخه را نيولې تر نن ورځې د امت علماوو په دې سره اتفاق كړي، چې حبس ضرورت پر بنسټ جواز لري، او عملا صحابه وو دا عمل ترسره كړيدى او چا يې مخالفت هم ندی كړي، او په ځانگړې توگه كله موچې د حبس د مشروعيت لپاره قراني او نبوي نصوص وړاندي كړل، په خپله د نبی کریم صلی الله عليه وسلم له

¹ سنن أبو داود، أبو داود سليمان بن الأشعث السجستاني كتاب الأفضية، باب في الحبس في الدين د حديث شمېره: ۳۶۳۰.

² ابن المبارک: عبدالله بن المبارک بن واضح حنظلي تميمي او کنيه يې ابوعبدالرحمن دي، مجاهد، عالم، حافظ تاجر او شاعر وو، او زيات عمر يې په سفرو نو کې تير کړي، چې دجهاد او تجارت په موخه يې ترسره کړي دي
د حديثو، فقه، او عربی علومو وتلی عالم وو، او مشهور کتاب يې الجهاد دي په کال ۱۸۱ هج دفرات په څنډو په بهيت نومی ځای په داسی حال کې وفات شو چې دروميانو سره له جگړی را ستون شو. اعلام د زرکلی وگوری

³ البدر المنير في تخريج الأحاديث والآثار الواقعة في الشرح الكبير ج 6 ص 656،

ابن الملقن سراج الدين أبو حفص عمر بن علي بن أحمد الشافعي المصري (المتوفى: 804هـ)

المحقق: مصطفى أبو الغيط و عبدالله بن سليمان وياسر بن كمال

الناشر: دار الهجرة للنشر والتوزيع - الرياض-السعودية

الطبعة: الاولى، 1425هـ-2004م

⁴ السنن الكبرى للبيهقي كتاب النفقات، باب الرجل يحبس الرجل للآخر د حديث شمېره ۱۶۴۵۲

⁵ -الجامع الصحيح، محمد بن إسماعيل بن إبراهيم بن المغيرة البخاري، حسب ترقيم فتح الباري، كتاب بدء الوحي د حديث شمېره 2422

⁶ - ثمامه بن اثال بن النعمان اليمامي د بنی حنيفه له قبيلې څخه وو، او د اهل يمامه له اشرافو څخه گڼل كېدلو، او جليل القدر صحابی دي، او كله چې اهل يمامه مرتد شول، ثمامه په خپل اسلام ټينگ پاتی شو او له مرتدينو سره به جگړه كې هم برخه درلوده، او په کال ۱۲ هج کې وفات شوی دي

لوري په بندي كولو امر كول، او د خلفاوو راشدينو په دوران كې حبس تر سره كېدل، او له هغې وروسته مجرم د حبس په جزا د يوې تعزيري سزا په توگه پر حبس محكوم شوی دی، او د دې اجماع چا انكار هم ندی كړی.

عقل:

تعزيري جزا همدې ته وايي چې شارع يې اندازه نه وي ټاكلې، بلکه دوخت حاكم او قاضي ته يې واك سپارلی وي، او د مجرم جرم او شخصیت ته په كتلو سره جزا وركوي، ځكه چې انسانان يوډول ندي، د چا لپاره به حبس مناسب وي، اود بل لپاره وهل، د بل لپاره مالي جريمه، د چا لپاره لفظي گواښل او داسې نور، اوعقل هم تقاضا كوي چې د يو شمېر كسانو لپاره بايد حبس د جزا په توگه وټاكل شي.

له دې ټولو يادو دلايلو څرگنده معلومېږي چې حبس يوه اړتيا ده، او د ټولني د نظم او حقوقو د ساتلو، او تيري نه كولو په موخه ترسره كېږي، او دا چې كوم منفي او مثبت اړخونه لري، په دې اړه به په نږدې راتلونكو پاڼو كې بحث وكړو.

د حبس مشروعيت په وضعي قوانينو كې:

حبس يوه تعزيري سزا ده، او تعزيري سزاگانې بېلابېل ډولونه لري، چې يو يې هم حبس كېدلی شي، دا چې د افغانستان د عدليې وزارت لخوا د محاسبو قانون تقنين شوی، او اړوند ادارو له خوا تصويب شوی، نوحبس په خپله د يوې تعزيري سزا په توگه د افغانستان په قوانينو كې شتون لري. پايله دا شوه چې د اسلامي فقهيې او ملي نافذه قوانينو دريز د حبس د مشروعيت په اړه يو دی، او دواړه د حبس په مشروعيت حكم كوي.

د حبس تاريخي بهير

جاهليت او صدر اسلام كې د حبس او محبس څرنگوالي ته لنډه كتنه

- له اسلام څخه وړاندې

له اسلام څخه وړاندې زمانې ته د جاهليت زمانه وايي، په هغه زمانه كې د عربو ژوند په قبيلوي نظام ولاړ وو، او كوم خاص قانون او نظام ته ژمن نه وو، اونه يې سر ورته ټيټولو، مگر كومې سيمې چې د الحيره (1) تر واکمنۍ لاندې وې، حيره او يو شمېر هغه سيمې چې شام او فلسطين ته نږدې وې، دغساسيانو تر ولکې لاندې وې، جنگ او جگړه د قبایلو له يوه وخت تر بله يوه تکراري خبره وه، چې ډېر ځله به جگړې تر ډېرې مودې غزېدلې، نو طبيعي خبره ده چې يو د بل لوري کسان به په اسارت کې لوېدل، او په دې صحرايي ژوند کې هغوی د محبس د ودانۍ په نوم څه نه در لودل، بلکه اسير به په خېمه کې ساتل کېدلو، يابه يې چاته ساتنه سپارل شوی وه، اويابه په ونو پورې تړل کېدلو، اوبا به په رېگونو کې ځای ورته ژور شو اود درنو کړيو، زولنو او ځنځيرونو له امله يې په رېگونو کې تېښته نشوای کولی، په داسې حال کې چې خپل انساني ضرورت يا قضا حاجت به يې په همدې ځای کې ترسره کولو او همدلته به ويده کېدلو، دومره قوت لایموت خوراک به ور کول کېدلو چې هسې ورباندې ژوندۍ اوسي (2)

دجاهليت په زمانه كې مشهورې بندي خانې

که د جاهليت زمانې د يوشمېر شعري ديوانونو صفحې وار ول شي، نو د شاعرانو له قصيدو او شعرونو به څرگنده شي چې هغوی د زندان په تورو تمبو کې خپل درد او مظلوميت د واکمنو د عاطفې دجلبولو په موخه شعرونه وپلي دي، شکنجو او تعذيب ته يې شعري انځور ورکړيدي، چې د هغو زندانونو څخه د يو شمېر په لنډو ټکو کې يادونه كوم:

1. د نعمان بن منذر محبس

دی محبس چې په عراق کې يې موقعيت درلود، د وخت وتلی شاعر عدي بن زيد اچول شوی وو، چې ټول بدن يې په زنجير او زولنو پوښلی وو، او کله يې چې کوچنی لور ليدو ته ور غله، او غوښتل يې چې خپل پلار ښکل کړي، هغې د پلار بدن په زولنو او ځنځيرونو پوښلی احساس کړ، چې تر غاړې پورې يې ځنځيرونو او زولني تاو دي.

او پلار يې داسې يو شعر وويلو چې په داسې بد حالت کې د کوچنۍ لور له ده څخه ليدنه د هغې د ذهني ځور ونې باعث شو (3)

2. دبحرينو زندان

د وخت واکمن عمرو بن هند (4)دبحرين والی يا مسؤل ته فرمان صادر کړ، چې د وخت وتلی شاعر طرفه بن العبد زنداني کړي، دا ځکه چې د هغه هجوه يا بدې يې بيان کړې وه، تردې چې په همدې زندان کې يې خپل ژوند له لاسه ورکړ.

3. په کورونو کې حبس

زنداني به زولني وو، لاس او پښې تړلې به په يوه کور کې د زنداني په توگه ساتل کېدلو او د کور خاوند ته به د هغه څارنه اوساتنه سپارل کېدله د بېلگې په توگه:

➤ الف: معبد بن زراره (5) د نعمان بن منذر دواکمنۍ په مهال په طایف کې ديوچاپه کور کې زنداني او هلته يې ژوند له لاسه ورکړ.

¹ حيره يو پخوانی ښار دي سمندر ته نږدې د کوفې په سيمه کې موقعيت در لود . چې پخوا هلته سمندر موجود وو، چې اوس دکوم ښار او سمندر نښانی هلته نه ليدل کېږي او له منځه تللی دي .او حيره د بنی لخم د پادشاهانو کور گڼل کېدلو

2السجن وموجباته محمد بن عبدالله الجريوي ص 184 الناشر ادارة الثقافة والنشر بالجامعة , عام 1991

³ ياده مرجع ص 185

3 عمرو بن هند چې اصلی نوم يې عمرو بن المنذر اللخمي دی، د جاهليت په زمانه کې د حيره پادشاه تير شوی، او مور يې هند نومیده، ځکه خو مور ته په نسبت سره مشهور دي، او ۱۵ کاله يې پادشاهی دوام وکړ، او بالاخره عمرو بن کلثوم ووژلو، الأعلام خير الدين بن محمود بن محمد بن علي بن فارس، الزركلي دمشقي (المتوفى: 1396هـ)

1د معبد بن زراره پېژندنه: اصلی نوم يې قعقاع بن معبد بن زراره الدارمی التميمی دي، د عربو له مشرانو او اشرافو څخه وو، د زياتې سخا او کرم له وجې نه ورته الفرات ويل کېدل، شاعرانو يې په ستاينه کې قصيدې ليکلې، او د خپل قوم تميميانو سره په يوه پلاوي کې ملگری وو، او د پيغمبر ﷺ حضورته راغلو، او په اسلام مشرف شو.

➤ با: یوکس په نامه د عبد یغوث بن وقاص الحارثی وو چې دا شخص هم بنوعامر د یوې زړې میرمنې په کور کې بندي کړ، په داسې حال کې چې په زولنو تړلی وو، او هلته یې ساتنه کېدله (1)

د جاهلیت په زمانه کې د بندیانو سره چلند ته لنډه کتنه

دې مطلب ته له دې امله لنډه اشاره کول غواړم ترڅو ثابته کړو چې د اسلام مبارک او سپېڅلې دین د انسان حقوقو او کرامت ته څومره ارزښت ورکړي، او انساني کرامت او عزت ته څومره ژمن قواعد او قوانین لري، او تر څو جوته شي چې ریښتیا هم د اسلام مبارک دین د رحمت او مهربانۍ دین دی، لکه چې ویل کېږي: تعرف الأشیاء بأضدادها، شیان په ضدونو سره ښه پېژندل کېږي.

که مونږ د جاهلیت د دورې له بندیانو سره د چلند او تعامل څرنگوالی وپېژنو، نو واضح خبره ده چې مونږ ټول بشریت ته به د دې دین حقانیت نور هم واضح شي، چې په ریښتیا هم اسلام د انسان د فطرت سره برابر دین دی، او د فرد په دنیا او اخرت کې عزت او سر لوړي، سعادت او نیکمرغي غواړي، ټول احکام یې د مصالحو او عامه گټو پر بنسټ وضع شويدي.

له اسلام نه وړاندې د جگړې او بې تلی بل وو، کله به یوه خوا یا یوه قبيله گټونکې وه، او بله ماته خوړونکې، او کله به بله قبيله گټونکې او مقابل لوری به یې له ماتې سره مخ وو، طبیعي خبره ده چې د جگړې په اوږدو کې اسیران نیول کېږي، انسانان وژل کېږي، وړانۍ راځي او داسې نور زیانونه له ځان سره لري.

که به په جگړه کې نیول شوی کس د قبیلې مشر وو، اویا به پادشاه وو، نو د هغه د آزادولو په بدل کې به زر او ښان غوښتل کېدل، او که به مهم جگړه مار وتلی او غښتلی آس ځغلوونکی ونيول شو، نو د هغه په بدل کې به دوه سوه اوښان غوښتل کېدل، بندیان د متاع او جنس په توگه یې ارزښت او قیمت لوړ او ټیټ وو (2)

د شکنجې ډولونه

1. بندي به د هغه چا ملکیت وو چا به چې په اسارت نیولی وو، که به یې خوښه وه، نو آزاد به یې کړ، اویا به یې دخپلې خوښې شکنجې ورکولې او که به یې خوښه شوه وبه یې وژلو، ډېر ځلې به له شکنجو سره سره د هغه په بدل کې فدیې غوښتلو ته ترجیح ورکول کېدله، او که به یو اسیر د څو کسانو په اسارت کې لویدلی وو، نو د هغه په بدل کې به یې فدیې واخستله او سره تقسیم به یې کړه.
2. کله به چې د اسیر خپلوانو د فدیې ورکولو نه ډډه وکړه، نو خپله غوسه به یې د شکنجو او تعذیب په ورکولو سره سپړه کړه، تر دې چې تر شکنجو لاندې به یې ساه ورکړه.
3. له اسیر نه به یې خوراک او ښاک منع کولو، ترڅو په تدریجي توگه اسیر ووژني.
4. د تحقیر، سپکاوي او ذلت چلند: په داسې توگه چې کله به اسیر د مقابل لوری مهم شخص وو، لکه د قوم او قبیلې مشر، نو د هغه د فدیې په مقابل کې به یې یوه بی ارزښته او ناوړه چارپای وغوښت، په دې معنی چې نیول شوي اسیر، ددې چارپای سره برابر دی.
5. اسیر ډاره ول: په داسې توگه چې زړه یې له ویره او وحشت وچوي (3)

په صدر اسلام کې د محابسو څرنگوالی او له بندیانو سره چلند

مخکې مو یادونه وکړه چې د جاهلیت په زمانه کې له اسیر سره چلند یوازې او یوازې د غچ اخیستلو او غوسې سره ولو په توگه ترسره کېدلو، او کله چې رسول الله علیه وسلم په رسالت مبعوث شو، نو د بندي خانې په نامه یې کوم ځانگړی ځای نه درلود، که څه هم یو چا ته د حبس سزا ورکړل شوې ده، او امر یې هم ورباندې کړیدی، اما په بېلابېلو ډولونو او بېلابېلو ځایونو کې، کله په ستنه باندې تړل، او کله د یو چا په کور کې د بندي ساتل، او دا سې نور (4) غواړم په لنډه توگه په صدر اسلام کې د محابسو څرنگوالي څخه یادونه وکړم:

❖ کور د یوه محبس په توگه

په صدر اسلام کې به چې کومه ښځه د زنا د فعل مرتکبه شوه نو الله تعالی یې په اړه داسې حکم نازل کړ چې فرمایي: (وَاللَّاتِي يَأْتِينَ الْفَاحِشَةَ مِنْ نِسَائِكُمْ فَاسْتَشْهِدُوا عَلَيْهِنَّ أَرْبَعَةٌ مِنْكُمْ فَإِنْ شَهِدُوا فَأَمْسِكُوهُنَّ فِي الْبُيُوتِ حَتَّى يَتَوَفَّاهُنَّ الْمَوْتُ أَوْ يَجْعَلَ اللَّهُ لَهُنَّ سَبِيلًا) (نساء 15)

ژباړه: او ستاسو هغه ښځې چې په فحاشي باندې راتگ وکړي، نو په دوی باندې له تاسو نه څلور نارینه گواهان ونیسئ، که دوی گواهي وویل، نو دا ښځې په کورونو کې بندي کړئ، تر څو مړې شي او یا الله تعالی کومه بله لاره ورته وټاکي.

د حبس په تعریف کې مو وویل چې په لغت کې د امساک، نیول، ساتل منع کولو په معنی راځي، او د اسلام په پیل کې د زنا کارې ښځې سزا دا وه چې تر مرگ پورې به په کور کې بندي په توگه ساتل کېدله، چې دا په حقیقت کې په معاصره اصطلاح حبس ابد گنل کېدلی شي، له دې آیت کریمه څخه په ډاگه معلومېږي چې حبس په صدر اسلام کې په کورونو کې ترسره کېدلو.

بل مثال یې دا دی چې پیغمبر ﷺ د بني نجار د کورنۍ یوه میرمن چې کېسه بنت الحارث نومېدله، د هغې په کور کې یې د بني قریظه څه کسان بندیان ساتلی وو، ترڅو یې چې سعدبن معاذ په اړه حکم وکړ (5)

¹ الکامل في التاريخ لابن الأثير دارالكتب العلمية بيروت لبنان ج 1 ص 381

¹ السجج وموجباته پخوانی مرجع ص ۱۹۳

³ پخوانی مرجع السجج وموجباته ص ۱۹۴

⁴ مجموع الفتاوى، تقى الدين احمد بن تيمية الجرائى ج ۳۵ ص ۳۹۸، ط ۲۰۰۵ م دار الوفا للنشر والتوزيع

¹ السيرة النبوية لابن هشام، عبد الملك بن هشام بن ايوب الحمير المعافري، ج ۳ ص ۲۴۰، ط ۱، دار الجليل بيروت.

په ستنې پورې تړل د حبس یو بل ډول

بخاري په خپل صحیح کې دابوهریره په روایت سره رانقل کوي: بعث النبي صلى الله عليه وسلم خيلا قبل نجد فجاءت برجل من بني حنيفة يقال له ثمامة بن أثال فربطوه بسارية من سواري المسجد فخرج إليه النبي صلى الله عليه وسلم فقال أطلقوا ثمامة فانطلق إلى نخل قريب من المسجد فاغتسل ثم دخل المسجد فقال أشهد أن لا إله إلا الله، وأن محمدا رسول الله (1)

پیغمبر ﷺ یو لښکر دنجده په لور واستولو، او هغوی د بني حنیفه له قبیلې یو کس له ځان سره راوست، چې ثمامه بن اثال نومېد، او د جومات په یوه ستنه پورې یې وتړلو پیغمبر ﷺ ورته را ووت او ویې فرمایل چې ثمامه آزاد کړئ، ثمامه یې چې آزاد کړ، د خرما ونې څنگ ته لاړ، هلته یې غسل وکړ، جومات ته ننوت او ویې ویل: أشهد أن لا إله إلا الله و أن محمدا رسول الله

د حدیث وجه دلالت داده چې رسول الله علیه وسلم دا عمل رد نکړ، چې ولې مو په ستنه تړلی دی؟، او دوه ورځې یې په ستنه تړلی لیدلو، بلکه له بندي سره یې احسان وکړ او آزاد یې کړ، او دا تقریري سنت گنل کېږي.

امام نووی (2) رحمه الله په دې حدیث باندې یوتعلیق او تبصره کوي، او وایي چې دا حدیث په دې باندې دلیل دي چې د بندي تړل جواز لري (3) دا په هغه صورت کې چې د بندي د تېبستې احتمال وي، او معاصرو علماوو بیا دا خبره کړېده چې کله بندي په یوه خوندي خونه کې بندي وي، نو د هغه تړل جواز نلري، ځکه چې دا په حقیقت کې یو ډول ځوره ونه ده، او ثمامه چې تړل شوی وو په جومات کې وو، او د هغه وخت د جوماتونو شکل او خوندي ساتل د نن په څېر نه وو.

حبس د یوچا تر حفاظت اوڅارني لاندې

کله به چې له یوچا جنایت ترسره شو، او یا به په کوم جرم متهم شو، نو په یوه مشخص ځای کې به وساتل شو، او یو پیره دار به ورباندې وټاکل شو، ترڅو ونه تېبستې، اوله پیغمبر ﷺ نه دا کړنه ثابته شوې ده د مثال په توگه:

عَنْ عَائِشَةَ رَضِيَ اللَّهُ عَنْهَا: أَنَّ النَّبِيَّ -صَلَّى اللَّهُ عَلَيْهِ وَسَلَّمَ- دَخَلَ عَلَيْهَا بِأَسِيرٍ وَعِنْدَهَا نِسْوَةٌ فَلَهَيْتُنَهَا عَنْهُ فَذَهَبَ الْأَسِيرُ فَجَاءَ النَّبِيَّ -صَلَّى اللَّهُ عَلَيْهِ وَسَلَّمَ- فَقَالَ: « يَا عَائِشَةُ أَيْنَ الْأَسِيرُ؟ ». فَقَالَتْ: نِسْوَةٌ كُنَّ عِنْدِي فَلَهَيْتُنِي عَنْهُ فَذَهَبَ. فَقَالَ رَسُولُ اللَّهِ -صَلَّى اللَّهُ عَلَيْهِ وَسَلَّمَ-: « قَطَعَ اللَّهُ يَدَكَ ». وَخَرَجَ فَأَرْسَلَ فِي إِثْرِهِ فَجِئَ بِهِ⁴ له أم المؤمنين عائشة رضي الله عنها خخه روایت دی، چې نبی کریم ﷺ دیوه اسیر سره ورننوت، او د هغې سره څه مېرمنې وې، دوی عائشه بوخته کړه، او بندي لاړ، او کله چې رسول الله ﷺ راغی، له عائشې څخه یې پوښتنه وکړه چې بندي چېرته دی؟ هغې ورته وویل چې له ماسره مېرمنې وې، زه یې بوخته کړم، او هغه لاړ، رسول الله ﷺ وویل چې لاس د پرېشه، پیغمبر ﷺ د هغه په څارلو پسې کسان واستول ترڅو یې راوست.

د دې مبارک حدیث وجه دلالت دا ده چې په خپله پیغمبر ﷺ اسیر دام المومنین عایشې رضي الله عنها په کور کې بندي کړی وو، او د هغه څارنه او ساتنه یې عائشې رضي الله عنها ته سپارلې وه.

په ملازمت سره حبس

ددې معنی داده چې یو څوک قرضدار ترهغه ټینگ رانیولی وي، او ورپسې وې ترڅو یې پور نه وي ورڅخه ترلاسه کړي، او ددې ډول حبس دلیل حدیث د هرماس بن حبیب دی چې سنن ابی داود روایت کړی: عن هرماس بن حبیب عن أبيه عن جده قال أتيت النبي -صلى الله عليه وسلم- بغريم لي فقال لي «الزمه» (5) یو صحابي وایي ما پیغمبر ﷺ ته خپل یو پورپوری وروست؛ نو راته یې وویل ورسره شه، یعنې لازم ورسره اوسه.

په دې معنی که اسیر د پور د ادا کولو توان ونلري، نو د هغه بندي کول جواز نلري، او که د پور د ادا توان لري، جواز لري حبس شي، د هغه پخواني حدیث په اساس چې فرمایي: هغه پوره وړی چې د پور د ادا کولو توان ولري هغه ته ستغې او سپورې ویل او جزا (حبس) ورکول جواز لري.

د بنځو محبس

د پیغمبر ﷺ په زمانه کې مېرمنې د میرو او اوبنانو په پند غالي کې حبس کېدلې چې هغه پندغالی د مسجد نبوي مخې ته موقعیت درلود، او د حاتم لور چې د طی قبیلې د بندیانو او غنیمتونو په جمله کې ونيول شوه، د ضرورت په اساس یې په موقت ډول مسجد نبوي ته مخامخ د اوبنانوپه پندغالي کې ساتله دا ځکه ځانگړې محبس نه وو موجود، تر دې چې څو ورځې وروسته یې د خپل قوم له ډاډمنو کسانو سره د جامو په ورکړې رخصت او آزاده کړه، دا واقع د مېرمنو په جلا توگه په محبس کې د ساتلو پیغام رسوي، او بل لوري ته د پیغمبر ﷺ له بندي او په ځانگړې توگه له مېرمنې سره چلند او په درناوي او احترام باندې څرگند دلیل دی.

نن که څومره د بشر حقوقو خلک نارې پورته کوي، او د بندیانو د حقوقو په اړه خلک ادارې جوړه وي، حقوق یې ټاکي، په کوم درناوي او احترام چې رسول الله ﷺ او صحابه وو کرامو له بندیانو سره چلند کړیدی، بل مثال یې نشي پیدا کېدلی چې ستاسو مخ ته یې لنډ مثالونه اېږدم.

1- الجامع الصحیح، د حدیث تخریج مخکې شوی دی.

2- امام نووی پېژندنه: نوم یې یحیی بن شرف بن مری، بن حسن، بن حسین، الحورانی دمشقی الشافعی، کنیه یې ابو زکریا ده، او لقب یې محیی الدین دي، مهم مولفات یې شرح مسلم، ریاض الصالحین، الأربعین، روضه الطالبین، امام نوی په کال ۶۳۱ هج په شام کې په حران نومی ځای تولد شوی، او په ۶۷۶ هج کې په یاد ځای کې وفات شوی دي. الامام النووی، جمع وترتیب احمد فرید ج ۱ ص ۲

2- المنهاج شرح صحیح مسلم بن الحجاج ۱۱۲ ص ۸۷، أبو زکریا یحیی بن شرف بن مری النووی

4 سنن الکبری للبيهقي باب الأسير يوثق، د حدیث شمېره 18611

الناشر: دار إحياء التراث العربي - بيروت

الطبعة الطبعة الثانية، 1392

5 سنن ابی داود، ابی داود سليمان بن اشعث السجستاني كتاب الأفضية، باب في الحبس في الدين، د حدیث شمېره 3631

په نبوي عصر کې له بنديانو سره چلند

د اسلام د څرک او نور په خپرېدلو سره د کفر او جاهليت تيارې اوترومې ورو ورو مخ په ختمېدو وې، لږ اوږد د اسلام او ايمان په رڼا روښانه کېدل، د ظلم ځای عدالت نيولو، په ځانگړې توگه کله چې پيغمبر ﷺ په مدينه منوره کې د اسلام سياسي نظام بنسټ کېښود، او د اسلامي نظام رېښې په ځمکه کې ټينگېدلې او د خلکو زړونه او عقولونه د ايمان په رڼا روښانه کېدل، د خلکو په زړونو باندې حکومت کېدلو، حکومت په رېښتيني معنی رحمت گڼل کېدلو، عدالت د اسلامي نظام يوه بنسټيزه ستنه بلل کېدله، ځکه به مجرم د خپل عمل سزا ليدله، اما محبس او له محبوسينو سره چلند د جاهليت او اوسني حالت سره کاملاً متفاوت وو، بندي به د محبس په نامه په کوم ځانگړي ځای کې نه ساتل کېدلو، بلکه په کوم شکل او ډول به چې صحابه وو ژوند کولو همالته به بندي هم ساتل کېدلو، اما ترڅارنې لاندې، هغه څه به يې خوړل کوم شي به چې صحابه وو خوړل، اوتل به نبي کریم ﷺ خپلو صحابه ووته دا توصيه کوله چې له بنديانوسره نېک او غوره چلند وکړي، ددې لپاره چې د خوړ نبي کریم ﷺ وصيت پرځای او عملي جامه ور واغوندي، صحابه کرامو له بنديانو سره ډېر غوره چلند کولو، تردې پورې چې د خوراک او څښاک له پلوه به يې په خپلو ځانونو وړاندې کول.

د بيلگې په توگه:

وعن أبي عزيز بن عمير أخي مصعب بن عمير قال: كنت في الأسارى يوم بدر، فقال رسول الله صلى الله عليه وسلم: استوصوا بالأسارى خيرا وكنتم في نفر من الأنصار، وكانوا إذا قدموا غداءهم وعشاءهم أكلوا التمر وأطعموني الخبز بوصية رسول الله صلى الله عليه وسلم إياهم (1)
له ابي عزيز بن عمير چې د مصعب بن عمير ورور دی، وايې چې زه د بدر په ورځ د بنديانو په ډله کې وم، او پيغمبر ﷺ وفرمايل: چې له بنديانو سره ښه چلند وکړئ، او زه د انصارو له يوې ډلې سره وم، خو کله به يې چې د گرمې او ماښام ډوډۍ راکوله، نو هغوی به خرما خوړله اوماته به يې د رسول الله ﷺ د وصيت په خاطر د غنمو ډوډۍ راکوله.

د يادونې وړه ده چې د غنمو ډوډۍ هغه وخت له خرما څخه زيات ارزښت درلود.

پيغمبر ﷺ هېڅکله نه خوښول چې بندي اذيت، شکنجه او وځورول شي.

پيغمبر ﷺ د ټول عالم لپاره رحمت دی او په ځانگړي توگه د ټول انسانيت لپاره او دا ترحم او شفقت يې بنديانو ته هم شامل وو، لکه مخکې مو د ثمامه بن اثال سره د نېکي کولو يادونه وکړه چې دوه ورځې پرله پسې يې د هغه د حالت پوښتنه کوله، او هغه به ورته ويل چې ښه يم، تر دې چې هغه يې آزاد کړ، او د همدې نېک چلند، او لوړو اخلاقو په نتيجه کې ثمامه بن اثال د خرما ونې ترڅنگ غسل وکړ، او مسلمان شو.

بل مثال يې د هوازن قبيلې پلاری (هيئت) د رسول الله عليه وسلم حضورته راغي او له هغه ﷺ يې وغوښتل چې د هغوی د بنديانو په اړه له دوی سره احسان او نېکي وکړي، کوم چې د حنين په غزا کې د هغوی زامن او ميرمنې اسيران شوي وو، پيغمبر ﷺ د هغوی د غوښتنې په نتيجه کې ټول بنديان پرته له کوم شرط او قيد ورته بخشش کړل (2)

لکه مخکې مو هم يادونه وکړه د حاتم طایې لور چې د مسلمانانو په اسارت کې لوېدلې وه، او بيا نبي کریم ﷺ د انساني او اسلامي لوړو اخلاقو له مخې نه يوازې دا چې هغه يې آزاده کړه بلکه د هغې عزت او اکرام يې هم وکړ، يو څو دا چې دا يوه ميرمن وه، د ترحم او اکرام وړ وه، او بل دا چې پلاريې د سترې سخا، ورکړې، د نېک خوۍ، او د لوړو اخلاقو او عاداتو څښتن وو.

د خلفای راشدينو په زمانه کې د محبس څرنگوالی

مخکې مو يادونه وکړه چې د پيغمبر ﷺ او هم د لومړي خليفه ابوبکر صديق رضی الله عنه په وخت کې د محبس په نامه کوم ځانگړي ځای وجود نه درلود، بندي کله په کورونو، کله په مسجد او کله په پند غالي کې ساتل کېدلو، او کله به يې ساتنه يوچاته سپارل کېدله، ترڅو يې تر ټاکلې وخت پورې څارنه وکړي.
اما د دوهم خليفه عمر فاروق په وخت کې بېلابېل نوښتونه را منځ ته شول، اوڅه موده وروسته يې په مکه مکرمه کې يو کور واخيست، او د محبس په توگه يې کار تری اخيست (3) نوپه اسلامي تاريخ کې دا لومړی محبس گڼل کېږي، د دې محبس جوړولو له لاملونو څخه يو هم دا وو چې اسلامي فتوحاتو ورځ په ورځ پراخېدل، د اسلامي دولت وگړي او رعيت زياتېدل، دې او څه نورو اسبابو غوښتنه کوله چې د محبس په توگه بايد يو مقر موجود وي، چې د بېلابېلو جرمونو مرتکبين د تاديې او تعزير په توگه په کې وساتل شي، طبيعي خبره ده چې د مسلمانانو د نفوسو په زيات سره، ځينې وخت په حقوقو تعدي، تيري او خلاف ورزي را منځ ته کېږي، نو د ټولني د نظم او امنيت د ساتلو په موخه اړتيا ليدل کېدله چې يو ځای بايد د محبس په نامه موجود وي.

د عثمان او علي رضی الله عنهما په خلافت کې محابس

د عثمان رضی الله عنه په وخت کې د محبسونو په اړه کوم خاص تغيير را منځ ته نه شو، کوم محبس چې عمر رضی الله عنه جوړ کړي وو، له هغې يې کار اخيست، اما د علي رضی الله عنه په وخت کې فتنې جنجالونه، او د اسلامي دولت رعيت هرڅه مخ په زياتېدو وو، نوڅکه زندانونه هم زيات شول، طبيعي ده چې څومره د انسانانو جمعيت زياتېږي، صالح او غير صالح د واره طبقې په ټولنه کې ژوند کوي، د وخت او زمان غوښتنه وه، او علي رضی الله عنه په کوفه کې د محبس په توگه ځای جوړ کړ (4)

1 المعجم الكبير: سليمان بن أحمد بن أيوب بن مطير اللخمي الشامي، د حديث شمېره: 18408

2 السيرة النبوية لابن هشام جز 2 ص 288، پخواني طبع

عيون الأثر في فنون المغازي والشماليل والسير محمد بن عبد الله بن يحيى ابن سيد الناس جز 2 ص 244، دطبع يادونه نده شوي

3 عمارة السجون، عبد الوهاب مصطفى ضاهر ص 15 بيروت لبنان ط 2014م

4 السجن ومجباته في الشريعة الإسلامية، دكتور محمد عبد الله الجريوي ج 1 ص 250، طبع 1، الناشر ادارة الثقافة والنشر بجامعة الامام محمد بن سعود

معاويه رضی الله به زمانه کې د محابسو وسعت

دشام، مصر او نورو فتوحاتو په رامنځته کېدلو سره اړتیا لیدل کېدله چې محابس باید په مشخص شکل جوړ شي، د معاويه بن ابی سفیان د خلافت په دوران کې داسې محابس جوړ شول چې بیره داران یې در لودل، او ځانگړی نظام یې درلود، او د عمر بن عبدالعزیز په خلافت کې لدې څخه نور هم منظم شول چې هر محبس به دفتر او دیوان درلود او محبوسین به د جنس عمر او نورو ملحوظاتو پربنسټ یوله بل جلا او بیل ساتل کېدل.

دا چې اسلامي دولت د جغرافیه له مخې وسعت او پراختیا وموندله، نو د آسانتیا په موخه د محابسو یا زندانونه شمېرنور هم زیات شو، ترڅو یې کورنۍ هم له بندیانو په اسانۍ لیدنه وکړي د هغې محابسو له جملې نه:

1. په شام کې د دمشق محبس او هم د حلب محبس، د دمشق خضرا نامي محبس، د دمشق کلا په نامه محبس (سجن قلعه دمشق) په دمشق کې د بلقاء نامي محبس

2. په عراق او نږدو سیمو کې د بغداد محبس او په کوفه کې د شریح محبس، په فارس کې د الري محبس د البصرې محبس، او هم د بصرې بیضاء محبس اوداسي نور.

3. په عربی جزیره کې په مکه کې د عارم په نامه محبس چې د دارالندوه ترشا یې موقعیت درلود او په اصل کې هماغه کور وو چې عمر بن الخطاب رضی الله عنه اخیستی وو، او د محبس په توگه یې کارتری اخیست، او په نوي طرز ودانۍ په کې جوړه شوه، او دا محبس د حجاج بن یوسف تر دوران پورې پاتې شو، او هغه به هم بندیان په کې ساتل، د مدینې په محبس کې به غله اونور مجرمین ساتل کېدل، همداراز په مدینه منوره کې د ابی الحسن الماوردی په نامه محبس او د مکې او مدینې ترمنځ د عسفان په نامه محبس او د یمن محبس.

او په مصر کې د قاهرې محبس او د اسکندریې محبس د دې محابسو یادونه می ځکه وکړه چې اسلامي تاریخ او سیاستوالو دې ټکي ته جدي پاملرنه کړې وه، او د خپل وخت اړتیا یې لیدله او باید ووايم چې علي رضی الله عنه به په محابسو گرځېدلو او د بندیانو صحي او اجتماعي حالت څارنه به یې کوله تر څو یې په حق کې زیاتۍ ونه شي. (1)

باید ووايو چې په اسلامي تاریخ کې د محابسو ایجاد ته د ضرورت پر بنسټ پاملرنه کېدله، په هغه کې کاملاً اسلامي اخلاق، معیارونه، حقوق او انساني کړنې په پام کې نیول کېدل، دا چې نن سبا نړیوال د بندیانو د حقوقو نارې وهي، او په عملي لحاظ ډیری بندیان له خپلو حقوقو بې برخې دي، وینا او عمل یې ځمکه او اسمان سره توپیر لري، او پیغمبر ﷺ کله چې یوه وینا او سپارښتنه وکړه چې (استوصوا بالاساری خیراً²) دا بیا په عمل کې دومره پلې شوه چې صحابه کرامو د بندیانو داسې عزت کولو لکه د مېلمه، په دې معنی چې ښه خواږه به یې بندي ته ورکول.

دلته یوې نکتې ته اشاره کوم هغه دا چې پیغمبر ﷺ د اسیر په اړه دومره د خیر توصیه کوي، حال دا چې اسیر او عام بندي سره توپیر لري، اسیر هغه چاته ویل کېږي چې هغه د جگړې په ډگر کې اسیر شوی وي، او هغه ته د دښمن په سترگه کتل کېږي، خو بیا هم رحمت للعلمین ﷺ خپلو صحابه وو ته د هغه په اړه د نېکۍ سپارښتنه کوي.

د حبس موخي

لومړی: د بیا ځلي جوړښت اړخ

چې په لاندې ټکو کې څرگندېږي:

امن او د ټولني مصلحت

امام شوکاني (3) رحمه الله وايي: حبس د پیغمبر ﷺ او هم د صحابه وو او د تابعینو په زمان کې واقع شوی دی، او تر نن ورځې پورې دوام لري، او چایې انکار ندی کړی، او لکه مخکې مو چې یادونه وکړه، حبس د یوې تعزیري جزا په توگه له مصالحو خالي ندی، که مجرمین همداسې پرته له سزا پرېښودل شي، نو یقیناً خبره ده چې ټولنه به یې له اضرارو خوندي نه وي، فساد به خپور وي، او که وژل کېږي، نو داهم پرته له حقه د وینې تویول دي، نوښه خبره داده چې ټولنه د مجرم له شر څخه خوندي اوسي، او په امن کې سره ژوند وکړي، نوځکه ویلي شو، ټولنه حق لري چې مجرم گونبه ځای کې وساتلی شي ترڅو یې عزت، مال، بدن، حیثیت خوندي وي، نوځکه محبس د ټولني لپاره امن او هم د مجرم په گټه دی او هم د ټولني.

د قهر او غوسې پر مهال له ظلم او زیاتي سلامتیا او خونديتوب دي

غوسه او قهر ځینې وخت انسان له کنترول او انصاف څخه وباسي، اومجرم ته داسې عقاب او جزا ورکوي چې مستحق یې نه وي، بلکه تجاوز او زیاتوالی کوي، او کله چې غوسه سره شي نو بیا څرگنده شي چې تیری یې کړیدی، اوکله چې مجرم محبس یا توقیف خانه کې واچول شي، مسئله اوجرم به تر تحقیق او څیړنې لاندې وي، په انصاف اوعدالت به محکمه حکم کوي، نه به د مظلوم حق ضایع کېږي او نه به مجرم ته په سزا ورکولو کې افراط کېږي.

¹ عمارة السجون ص 16 تالیف: عبد الوهاب مصطفي ضاهر بيروت لبنان عام طبع 2014

نظام الحكومة النبوية المسمي بتراتب الإدارة، محمد عبد الحي الکتاني ج 1 ص 299

الناسد: شركة دار الأرقم بي ابي الارقم لطباعة والنشر والتوزيع

د حدیث تخریج مخکې شوې ده. ²

1 نوم یې ابوعلی بدرالدین محمد بن علی بن عبدالله بن الحسن بن محمد بن صلاح الشوکانی په کال ۱۱۷۳ هجری کې تولد شوی د هجرة شوکان (یمن) په ښار کې، په ماشومتوب کې یې قرانکریم او یو شمیر متون حفظ کړي دي، لومړی زدکړی له خپل پلار څخه ترسره کړي دي، او بیا دزید بن علی بن الحسن دغه څخه متاثره وو، او وروسته یې په فقه کې ځانگړی نظریات در لودل، او تقلید په خلاف یې کتابونه ولیکل، تر دې چې دشعیه گانو یو شمیر نظریات یې هم رد کړل

تهذيب او اصلاح

مخکې مو هم لنډه يادونه کړې وه چې محبس په يوه تربيت ځای، او اصلاحي مرکز باندې بدلېدلې شي، څومره کسان مو ليدلې چې محبس ته بدمعاش تللي او صالح انسانان را وتلي، بې سواده ورغلي، سواد يې زده کړی، جاهلان حبس شوي او عالمان راوتلي، عادي وگړي حبس شوي او حافظان راوتلي، بې کسبه او بې هنره بنديان شوي او دکاسب په توگه را وتلي، خو دا په هغه صورت کې چې د محبس اداره د بنديانو د اصلاح، اخلاقي او بدني روزنې او حرفوي زدکړو لپاره ځانگړې پرگرامونه ولري.

دوهمه: د محبس جزايي موخه؛ چې په لاندې ټکو کې څرگندېږي

• دجرم انگيزه کمول:

مخکې مو هم يادونه وکړه، چې حبس د يوې تعزيري جزا په توگه يوازې سزا نه بلکه اصلاح هم ده، که يو لوري ته دجرم د انگيزې کمول دي، او نورو ته عبرت دی، ترڅو مجرم او جنايت کار ته دا احساس ورکړي چې دجرم د ارتکاب سره سم به دخپل جرم سزا گالي، او کله چې دخپل ناوړه عمل په سزا ورسيد، نو د ټولني نورو وگړو ته دا پيغام رسوي ترڅو دجرم هڅه او فکر ونکړي، عام وگړي قانون او د نورو افرادو حقوق ته ژمن اوسي، او يوازې محکمه داحق لري چې د هغه موضوع، حالات ترڅېړنې لاندې ونيسي او دې ټولو حالاتو ته په کتو سره سزا وټاکي، نو ځکه ويلی شو چې د حبس اساسی موخه دا ده چې په ټولنه او په ځانگړې توگه د مجرم ذهنيت کې د جرم او گناه انگيزه له منځه يوسي، او يايې را ټيټه کړي، او دا ذهنيت ورکول او خپرول چې مجرم به ارو مرو دخپل جرم سزا گالي، او ټولني ته دا پيغام رسول چې د قوانينو درناوی ساتل د ټولوگد مکلفيت او د ټولو په گټه دی، اودا هم ويل په کار دي چې پرته دجرم د ثبوت نه جزا هم نشته، اودا سې ذهنيت جوړول په کار دي، چې ټولنه په دې پوه شي چې يوازې محکمه په دې اړه تحقيق او څيړنه کولی شي، که محبس اومحکمه نه وي، مجرم به د عامو خلکو لخوا له يوه داسې فردي عکس العمل سره مخ شي، چې جرم به نور جرمونه وزيره وي، اود قانوني محکمې سره ځای به صحرايې محکمه ونيسي.

• د بڼو او د قيقو څېړنوپه موخه د بندي ساتل:

کله چې په چاباندې اتهامات وارد شي، نوستونزمنه وي چې دلایل راټول شوي نه وي جرم ثابت شي، نو کله اړتيا ليدل کېږي چې متهم توقيف شي، ترڅو يو لړ معاینات او څېړنې ترسره شي، لکه دوينې، دگوتې، دجرم محل او نورې څېړنې، وړاندې کول، اویا پر حکمت له شکنجې او څورونې پرته اعترافات اخيستل، دا ټول هغه موارد دي چې شخص بايد په توقيف خانه کې تر ټاکلې مودې پورې وساتل شي.

• مجرم ته دکمي احساس ورکول:

طبيعي خبره ده چې زندان يا محبس که څومره هوسا هم وي، او هېڅ ډول شکنجه په کې نه وي، او بايد نه وي، د ژوند ټولې اسانتياوې برابرې وي، خو بيا هم زندان دی، انسان چې د هرې کورنۍ غړی وي، او هر اجتماعي، سياسي، او... موقف درلودونکی وي، نو بيا هم په زندان کې د کمې او عجز او ناتوانۍ احساس کوي، مجرم چې د زندان تورو تمبو ته ولوېږي، د نورو محتاج وي، او کله يې چې جرم هم ثابت شي، هم په خپله په زندان کې دذلت احساس کوي او هم له دې شرمېږي چې په ټولنه کې د يوه مجرم زنداني په توگه معرفي شي، چې دا خپله ده او نورو وگړو ته ستر درس گڼل کېدلې شي، په ځانگړې توگه چې د يوه ملک نظام په عدالت ولاړ وي، مجرم که هر څوک او هر موقف ولري، کله چې دخپل عمل سزا وگوري، د هغه په نفس کې يو ډول بدلون او انقلاب را منځ ته کېږي، په ځانگړې توگه د ژوندي احساس در لودونکی انسانان.

د افغانستان د محابسو د قانون له مخې د حبس او توقيف موخې

افغانستان کې د نورو برخو په څېر د محابسو قانون او طرز العمل شتون لري چې په هغه کې د سلب آزادۍ (حبس) د موخو څخه په لاندې ټکو کې يادونه شوې ده:

1. دمحبوسينو او تر توقيف لاندې اشخاصو بڼه او ډاډمنه ساتنه
2. د قوانينو، د بشري حقوقو د موازينو، ديني، فرهنگي او اخلاقي ارزښتونو په پام کې نيول
3. دشخصيت د بيا جوړه ونې او بيا روزنې په برنامو کې د محبوسينو او تر توقيف لاندې اشخاصو دگډون د زمينې برابرول.
4. ټولني ته د بيا را گرځېدو لپاره د سالمو قوانينو او سوله ايز ژوند کونکو اساساتو ته د پام نيونکو افرادو په توگه د محبوسينو او تر توقيف لاندې اشخاصو ارتکاب

ته د نه رجوع کولو دروحيې را منځ ته کول (1)

پرتلنه:

دحبس اهداف د فقهي او قانون له مخې که سره پرتله شي، چندان توپير نلري يوازې په الفاظو اوعباراتو کې سره توپير لري، چې د دواړو موخه، د فرد سالم روزل، د جرم او د قوانينو د مخالفت انگيزه کمول، سوله ايز ژوند ته د فرد را گرځول دي.

دا چې د حبس مو منفي او مثبت اړخونه ذکر کړل، نو مثبت اړخونه پر نسبت منفي اړخونو ته زيات دي، تر ټولو مهمه دا ده که محابس سم وکارول شي، په اصلاحي مراکزو بدلېدلې شي، ځکه په هر انسان کې د مثبت گرايې، خيږنېگنې روحيه موجوده وي، دا چې د هغه په اخلاقي، رواني، عقيدوي، اړخونو کار وشي، لري نه ده چې مجرم به له زندان يا محبس څخه ټولني ته يو سالم، روغ، او صالح انسان وړاندې شي، نه يوازې دا چې له جرمونو لاس واخلي، بلکه د ټولني هوساينې، خدمت خيږ اوښې گټې لپاره ترې کار واخيستل شي، ځکه خو په اوسني نړۍ کې محابس د تربيت او اصلاح مراکز گڼل کېږي، د محبوسينو د روزنې لپاره منظم پرگرامونه په کار اچول کېږي، آن تردې چې دمحبوسينو لپاره منظم تعليمي او تربيتي نصاب، کوریکولم په پام کې نيول شوی دی او د بېلا بېلو مرحلو زدکړې په کې ترسره کېږي.

د حبس اغيزې

- أ. مثبت اغيزې

¹ قانون محابس وتوقيف خانه ها ماده 2

انسانی کړنې په مجموع کې له ځان سره مثبت اومنفی اړخونه لري، اما د مثبت او منفي اړخونو د پرتلې په وخت کې څرگندېږي چې کله مثبت اړخونه زیات وي، د هغه د جواز اوضرورت په اړه حکم کېدلی شي، نو ځکه ما هم هڅه کړېده چې د حبس دواړه اړخونه ستاسو مخې ته کېږدم، او بیا بې پرتلنه وکړم، ترڅو واضح شي چې حبس یوه اړتیا ده، که څه هم له ځان سره زیانونه لري، اما مثبت اړخونه زیات دي، غوره گڼم چې لومړی مثبت اړخونه یاد کړم.

لومړی: د شرعي مقاصدو ساتل

څرگنده خبره ده چې د اسلامي شریعت او وضعي قوانینو احکام په ټوله کې د انسانانو د مصالحو لپاره وضع شويدي، د هر حکم تر شا اهداف، حکمتونه فردي او ټولنيزې گټې په پام کې نیول شويدي، په ځانگړې توگه په جزاگانو کې تر ډېره بریده عامه گټې او مصلحتونه په پام کې نیول شوي وي، حبس هم یوه تعزیري سزا ده چې مجرم ته دخپل ناوړه عمل په بدل کې ورکول کېږي، ترڅو یو لوري ته په خپلو کړنو له سره غور او فکر وکړي، او بل لوري ته د ټولني وگړي د ډاډ او آرام ساه اخستلو احساس وکړي دخلکو نفس، ژوند، عزت او مال خوندي وي، او که په غور کتنه وکړو، نو اسماني ټول ادیان ددې پنځ گونو مقاصدو دحفاظت لپاره نازل شوي دي، چې هغه پنځ گوني مقاصد ددين، نفس، مال، عقل، او نسل ساتل دي، داد اسلامي شریعت هغه کلي مقاصد دي چې د ساتلو او حفاظت لپاره اسلامي شریعت بېلابېل وسایل ټاکلي دي د مثال په توگه ددين ساتنه:

ددین نشرول، دعوت کول، تطبیق او تنفیذ، او د مخالفت په صورت کې جزاگانې هم ورته ټاکل شويدي، هغه څوک چې له دین څخه مخ اړه وي سزا یې وژل دي، محمد ﷺ فرمایي چا چې خپل دین بدل کړ نو ويې وژنئ او د نفس ساتلو لپاره یې د قصدي قاتل لپاره یې قصاص ټاکلی دی، او د مال د حفاظت لپاره دغلا کونکي دلاس غوڅول دي، او د عقل ساتلو لپاره یې شراب خورته دورې وهل ټاکلي دي، د نسل او عزت ساتلو لپاره یې زنا کار ته یارجم او یا دورې وهل ټاکلي دي، او ترحبس پورې نورې جزاگانې چې د مجرم شخصیت او جرم ته په کتلو سره ورکول کېږي، چې نوعیت او کیفیت یې دواړه سره توپیر کوي، له لفظي ملامتیا نیولې تر اعدام پورې، دوخت عادل واکمن او قاضي په دې برخه کې لوی لاس او واک لري چې دا رنگه سزا گانې بیا تعزیر گڼل کېږي.

مهمه یادونه: تعزیري سزاگانې نن سبا په اسلامي هېوادونو کې په ځانگړي توگه افغانستان کې د جزا قانون په بڼه یې کمیت او کیفیت دواړه ټاکل شوی دی، تر څو په محاکمو په اساني سره پرېکړه وکولی شي، او د تر یوه بریده د احتمالي فساد مخه ونیسي.

دوهم: حبس دیوې تعزیري جزا په توگه د ټولني لپاره رحمت دی:

لکه څرنگه مو چې مخکې هم یاد ونه وکړه، دقوانینو وضع کېدل اصلا ددې لپاره دي چې په ټولنه کې نظم او استقرار وساتل شي، اویوه ډاډمنه فضا را منځ ته شي، ترڅو هر وگړی دهر اړخیزه خونديتوب احساس وکړي، همدا یې ستر توپیر دي چې په اسلامي ټولنو کې مسلمانان یو لړ احکامو ته دیوه دیني مکلفیت په بڼه ژمن وي، او ایمان لري چې د مخالفت په صورت کې به په دنیا اوهم اخرت کې سزا گالي، او که خلک پرته له قوانینو آزاد او خپل سړیو ته پرېښودل شي، نو د ځنگل قانون به حاکم وي، زور به د زور لرونکو وي، وحشت اودهشت به خپور وي، دچا به نه سر، نه مال، او نه عزت خوندي وي، او که په ټولنه کې یوڅوک دخپل ناوړه عمل په سزا ورسېږي، نور افراد به د راحت احساس وکړي، او ټولنه به د الهې رحمت وړ وگرځي، ځکه الله تعالی عدالت خوښونکې ذات دی، نوځکه حبس دخلکو لپاره د ډاډمنې فضا په رامنځ کولو کې یو رحمت گڼل کېږي، په ټولنه کې اجتماعي عدالت پلي کول، د امنیت د تامینولو باعث گرځي، امنیت او ډاډمنه فضا هغه ستر نعمتونه گڼل کېږي، چې اهمیت یې په چا پټ ندی، او قوانین د یادو موخو (امنیت، عدالت) د تحقق لپاره الهی رحمت گڼلی شو.

درېیم: د عدالت پلي کول:

دعقوباتو د تعیین او سزا ټاکلو یوه موخه همدا ده چې په ټولنه کې عدالت پلي شي، دمظلوم حق ورکړل شي، د ظالم لاس ونیول شي، او سزا وویني، اوبالاخره یوه مرجع موجوده وي چې مظلوم ورته غږ ورسوي، او د هغه غږ واورېدل شي، اود ټولني وگړي هم په دې پوه وي چې د قوانینو په سرغړونه، اود ناوړه عمل تر سره کولوپه صورت کې به دخپل عمل سزا ورته رسېږي، او هغه څوک چې په سزا باندي رسېږي، نور افراد به له هغه څخه پند اخلي، په ټولنه کې به د وحشت اوتېري په ځای دعدالت فضا خپره وي، ظلم، زور واکي، جرم، فسق، فجور شرک، کفر، بدعات خرافات، هرڅه به تر کنترول لاندې وي، او اجازه به نه ورکول کېږي.

څلورم: د مجرم یا جنایت کونکي اصلاح:

د حبس د سزا څخه یوه ستره موخه دا هم ده چې د مجرم په اصلاح، ذهني، عقلي او تربیتي جوړښت باندي کار وشي، د هغه اخلاقی جوړښت او اصلاح، د ضمیر ژوندي کولو، اوبېرته ټولني ته د یوه گټور او مفید عنصر په توگه وړاندې کولو په موخه په محبس کې تربیتي پرگرامونه په پام کې نیول کېږي. مجرم چې څو میاشتی یا کاله په خلوت کې تېر کړي، په خپلو کړنو له سره غوره وکړي، د الله له حکم څخه په سرغړونې ندامت وښيي، او د حسرت اوبښکې تویي کړي، او له الله بښنه وغواړي نو یقیني خبره ده چې یو ښه انسان به ټولني ته راوگرځي، او محبس به ورته د یوه روزنتون په توگه گټور تمام شي. په محبس کې له خلوت او فراغ نه په گټې اخیستنې سره خپل علمي توبنه هم زیاتولي شي، یو شمېر علماوو د محبس څخه څومره لویه گټه اخیستی ده، لکه امام سرخسي، علامه ابن تیمیه، شهید سید قطب، مولوی عبدالسلام رستمی رحمهم الله جمیعا، او داسې نورو، لوی لوی کتابونه یې په بندي خانو کې لیکلي، چې تر نن ورځې ترې گټه اخیستل کېږي.

ب. د حبس منفي اغیزې

حبس دیوې تعزیري جزا په توگه یو شمېر مثبت اړخونه لري چې مخکې مو یادونه وکړه، بل لوري ته یو شمېر منفي اړخونه هم لري چې په لنډه توگه یې یادونه کوم:

لومړی: حبس د بشري قوی د بې کاره کېدلو سبب گرځي:

کله چې یو څوک د یوه جرم د ارتکاب په وجه په زندان کې واچول شي، له ټولني جدا شپي ورځی تېره وي، او غالباً بندیان په فزیکي ډول روغ کسان وي، دکار او تولید توان لري، داچې دوی په زندان کې واچول شي یو لوی بشري ځواک معطل شو، ددوی کاري استعداد اوهم عقلي استعداد او وړتیا له کاره ولوېده، او بل لوري ته دولت مکلف دی، چې د هغه خوراک، څښاک هستوگنځي لگښتونه ومنی، چې دا په خپله ددولت خزانی ته یوه لویه ضربه ده، د دولت اقتصاد ټکنی کوي، په داسې حال کې چې ددولت د پرمختگ لپاره ستره سرچینه بشري ځواک گڼل کېږي، دلته نه یوازې دا چې ستر بشري ځواک عاطل اوباطل وگرځید، بلکه په هغه باندي

لگښت هم راځي، په ځانگړې توگه که نن سبا په هېواد کې د محاسبو حالت ته کتنه وکړو، د محبوس يا بندي بيا ځلي اصلاح روحیه ډېره کمزورې ده، ډېر ځلي محاسب د ناسم چلند په وجه د کرکې په مرکز بدلېږي

دويم: په کورنۍ باندې ناوړه اغيزې:

کله چې محبوس يا بندي په بند محکوم شي، د کورنۍ سرپرست، يا هغه کس چې د نفقې مسوليت په غاړه لري، کورنۍ، اولادونه يې له سترمالي گواښ سره مخ کېږي، په ځانگړې توگه که بل ور شخص په کور کې ونلري، او هم يې د ماشومانو او ميرمنې او کورنۍ نورو غړو په رواني اوفنسي حالت ناوړه اغيز کوي، د ماشومانو تعليم او روزنه يې له گواښ سره مخ کېږي، ډيرې داسې واقع کېږي، چې د بندي اولادونه د ټولني په اوږو باندې يو بل پېټی جوړ شي.

بل لوري ته د شخص او ټولني ترمنځ واټن پيدا کېږي، خلک بندي ته په ښه سترگه نه گوري په ټولنه کې بې نوم بدېږي، د يوه مجرم په توگه يادېږي، کله چې ټولنه ورته کرکه وکړي، طبيعي خبره ده چې هغه به هم د ټولني په وړاندې کرکه کوي، اوزيات احتمال لري چې بيا هم په ناوړه کړنو لاس پورې کړي.

دريم: محبس د جنائتونو د تجربو د تبادلې د يوه مرکز په توگه:

کله کله داسې واقع کېږي چې مجرمين يوبل سره دخپلو جرمو او جنائتونو کېسې تبادلې کوي، تجربه زده کوي، ماهرين مجرمان دنورو لپاره د افساد سبب جوړېږي، ډيرې داسې بنديان شته چې کله زندان ته ځي نو ديوه جرم مرتکب اوبوي تجربې درلودونکی وي، اما کله چې له زندان څخه راوځي، له نورو زندانيانو يې د جرم د ارتکاب ډير هنرونه ياد کړي وي، او دا به هم ډېره ستونزمنه وي چې هر بندي ته ځانگړې خونه ورکړي، اود خبرو کولو اجازه ورکړي، او داهم نشي- کېدلی چې د هر بندي په سر يو څا روڼکی او مراقب وټاکي، اوهغوی په کلي توگه له خبرو محروم او له نورو سره اختلاط کولو نه منعه کول د هغوی د اساسی حقوقو خلاف کار دي.

څلورم: محبس د ټنبلې او هم روغتيايي ستونزو لامل گرځي:

طبيعي خبره ده چې بندي په محبس کې مفت خوري او څښي، چې دا په خپله د انسان لپاره دسستی، ټنبلې، اوهم د احساس نشتوالي لامل گرځي، اوبيا خو په انسان کې د کارکولو احساس کمزوری کوي، او کله خو د زياتو ناروغيو لامل هم گرځي، چې دا يوه بله ستره ستونزه ده چې اضرار يې يوازې مجرم ته نه بلکه، کورنۍ او ټولني ته هم ورگرځي، په ځانگړې توگه هلته څوکسان په يوتنگ ځای کې واچول شي، دساري ناروغيو د انتقال لامل گرځي.

څرگنده خبره ده چې هرشي منفي او مثبت اړخونه لري، فقهي قاعده ده چې وايي: إِذَا تَعَارَضَ مَفْسَدَتَانِ رُوْعِيَّيْنِ أَعْظَمُهُمَا ضَرَرًا بَارْتِكَابِ أَحَقَّهُمَا (1) کله چې دوه مفسدې سره يوځای شي نو کوچنی ضربه دلوی ضرر د دفع په خاطر منل کېږي، د ټولني امنيت، د شرعی مقاصدو ساتنه، په ټولنه کې ډاډ من ژوند ترسره کول د جرم او جنايت مخنيوی، ټولنه له فساد پاکه ساتل، هغه ستر اهداف دي چې شريعت يې د حفاظت لپاره احکام مقرر کړي، بل لوري ته دحسب ياد اضرار ددې سترو مقاصدو په پرتله کم دي، ځکه خو علماوو حبس ته جواز ورکړی دی، په ځانگړې توگه کله چې محبس د يوه تربیوي، حرفوي، مرکز رنگ غوره کړي،، که څه هم له حبس څخه د جزا کار اخيستل کېږي اما موخه يې يوازې سلب آزادي نه، بلکه صالح او سالم وگړي ټولني ته وړاندې کول دي، چې يوځل بيا د الهي او هم د انساني قوانينو درناوی وکړي، او د جرم د ارتکاب روحیه، خدمت کار کولو، پرمختگ په روحیه غلبه پيدا کړي، په ټولنه کې مدغم شي، دخيراوښبگنې روحیه يې پياوړې شي، په ټولنه کې خپل مسوليت د ځان او نورو په وړاندې وپېژني له جرم څخه لاس واخلي.

پاييزه

د بحث مهمې پایلې :

1. له اوږدې مودې راهيسې د حبس او محبس سزا به بشریت کې دود ده چې پخوا به د انتقام او يوازې د جزا په موخه ترسره کېدله، خو اوسني قوانين او فقه د حبس څخه د تعزيري سزا ترڅنگ، د مجرم په اصلاح باندې هم فکر کوي، څو يو ځل بيا ټولني ته د خدمت مصدر وگرځي، يعنې ټولني ته د يوه سالم وگړي په توگه راستون شي.
2. توقيف د لنډې مودې لپاره وي، څو د قضيې په اړه تحقيق وشي، خو حبس بيا د محکمې د حکم يا پریکړې نه وروسته را منځ ته کېږي چې موده يې د جرم په نسبت بدلون کوي د توقيف په موده کې فقه او قانون تر توقيف لاندې کسانو څور ونې تعذيب وهل ټکولو ته اجازه نه ورکوي.
3. حبس په هغه جرایمو کې ورکول کېږي چې هلته حدود نه وي، بلکې يوه تعزيري سزا ده چې د کیفیت او کمیت واک يې قاضي ته سپارل شوی دی، او هېڅکله حدود بايد تعطيل نه شي.
4. حبس که له ځان سره منفي اړخونه لري لکه د هغه په کورنۍ منفي تاثير، د محبوس په رواني حالت ناوړه اغيزه، يوه لويه بشري قوه له کاره لوبدل او نور، خو بل لوري ته بيا مثبت اړخونه هم لري چې تر ټولو مهم يې په حدود او تعزيراتو کې د د شريعت د مقاصدو ساتل دي، د فرد په فکري او اخلاقي جوړښت باندې کار کول يې يوه بله مثبت ځانگړنه ده چې په ټوله کې د جرم روحیه او انگيزه کموي.
5. حبس زيات لاملونه لري چې شخړې او جگړې يې ستر لامل دی، د جنگي اسير په اړه حکم د جمهورو فقهاوو په نظر واک او اختيار امام ته سپارل شوی دی چې د وخت مصلحت ته په کتلو يې عادلانه او له مصلحت ډک حکم وکړي.
6. هغه حدود چې د تطبيق شروط يې پوره نه شي، قاضي کولی شي چې هغه مجرم به تعزيري سزا محکوم کړي.

1الأشْبَاهُ وَالنُّظَائِرُ عَلَى مَذْهَبِ أَبِي حَنِيفَةَ النُّعْمَانِ، الشَّيْخُ زَيْنُ الْعَابِدِينَ بْنِ إِبْرَاهِيمَ بْنِ نُجَيْمٍ، ج 1 ص 89

الناشر: دار الكتب العلمية، بيروت، لبنان، ط 1400هـ=1980م

الأشْبَاهُ وَالنُّظَائِرُ عَبْدِ الرَّحْمَنِ بْنِ أَبِي بَكْرٍ السِّيوطي - دار الكتب العلمية: 1403: بيروت ط 2

د محابسو د اوسنی وضعیت په اړه چارواکوته څو اړینې سپارښتنې:

د افغانستان د بشري حقوقونو د ۱۳۹۴ لمریز کال د ځانگړی راپور پر بنسټ چې په ۳۱ ولایاتونو کې د ساحوي دفترانو له لارې له محابسو او توقیف ځایونو له نږدې او مخامخ لیدنې پر بنسټ چمتو شوی چې په ټول هېواد کې په حبس محکوم، تورن او شکمنو کسانو شمېرنه څه کم دیرش زره تنو ته رسېږي، او دا د پخوا پر تله د بندیانو په شمېر کې زیاتوالی نښي، راپور د محابسو په وضعیت او هم د زندانیانو سره پر چلند انډېبنه ښودل شوی ده.

راپور یادونه کړې چې د محابسو او توقیف خانو په نوم قانون، د محابسو له وضعیت او بندیانو سره د چلند سره په عملي برخه کې بیا د ځمکې او اسمان توپیر لري، محبوسین له خوراک، روغیتا، نمجنی ځمکې، تودوخې او یخوالي نه شکایت کوي.

په راپور کې یادونه شوې چې هغوی ځورول او ربړول کېږي، ډېری داسې بندیان هم شته چې لا هم بې برخلیکه دي، داسې هم شته د بند موده یې پای ته رسیدلې، خو بیا هم دوی په بند کې ساتل کېږي، د حرفې، زده کړې، تعلیم او تربیې کچه یا خو ډېره لومړنۍ او یا خوپه ځینو محابسو کې هېڅ شتون نه لري.

له بندیانو سره د وهلو او ټکولو او شکنجو داسې چلند ترسره شوی دی چې له راپور سره مل انځورونه له اسلامي او انساني ارزښتونو سره غرونه څرگندوي. بندیان ددې پر ځای چې وروزل شي، مجدد اصلاح شي، په عقده منو او کینه گرو اشخاصو بدلېږي چې دا په خپله د هیواد ثبات او امنیتي حالت له گواښ سره مخ او ټکنی کوي.

ډېر داسې محابس هم شته چې هلته له شخصي عقدو کار اخیستل کېږي، د زور او اکراه له لارې له بندي اقرار اخیستل کېږي، او یا خو د مادي او شخصي-گټو په خاطر د اوږدې مودې لپاره په بند کې ساتل کېږي، دوسیې یې تر څېړنې لاندې نه نیول کېږي^(۱) نو پر همدې بنسټ څو وړاندیزونه کوم:

1. د محابسو او توقیف ځایونو مقرر او قانون دې په عملي ډول تطبیق شي او لږ تر لږه په کال کې دوه ځلې د تطبیق نظارت ترسره شي.
2. د محابسو او توقیف ځایونو ریاست باید د محابسو ادارې کارکوونکو پولیسو ته ځانگړې روزنه ورکړي، وخت په وخت یې ظرفیتونه لوړ شي، تریننگ ورکړل شي، څو وپوهېږي چې له بندي سره باید څنگه چلند وشي؟
3. محبس کې واقعي اروا پوه، دیني عالم او دا سې روغیتایي معالج وگومارل شي، چې محبوس په تدریجي ډول تربیه او د اصلاح مجدد لوری سوق کړي، د محبوسینو له شته استعدادونو د هېواد په ودانۍ، پرمختگ او هوساینه کې کار واخیستل شي.
4. په هر محبس کې د محبوسینو د نظریاتو او شکایاتو صندوق ایجاد شي او وخت په وخت خپله د محابسو ریاست له لارې پرانېستل شي او غور پرې وکړي.
5. د محبوسینو روزنې او حرفوي زدکړو ته ځانگړی پاملرنه وشي او هڅه وشي چې د زده کړې بهیر سیستماتیک شي، د نړۍ له تجربو گټه ترلاسه شي چې په زندانو کې تر پوهنتون پورې زده کړې سر ته ورسوي، داسې سیستم ورته جوړ شي چې شخصي زده کړه وکړي او مطالعه ولري، کله کله لارښود استاد ورشي، ازموینه ترې واخلي او پایلو ته یې د پوهنې وزارت او د لوړو زده کړو وزارتونو د رسمي زده کړو په حیث قایل شي.
6. زنداني ته د ناروغ په سترگه وکتل شي او په درملنه کې له حکمت او تعقل څخه کار واخیستل شي، د انتقام اخیستنې او کینې روحیه باید له منځه ولاړه شي.
7. له دولت څخه هيله کېږي چې محابس په معیاري او منل شوي نورم باندې ودان او عیار کړي، ددې لپاره د پراختیایي بودیجي اړتیا محسوسېږي چې د محابسو ریاست ته ځانگړې شي.
8. د محابسو شورا چې د محابسو او توقیف ځایونو په ۱۳ مه ماده کې ورته اشاره شوې ده او له گڼو ارگانونو متشکله ده، باید عملاً لاس په کار شي، په هرو درېیو میاشتو کې خپل فعالیت ترسره کړي، څو اړوند وزارتونه د محابسو په اړه ورسپارل شوی دندې په ښه توگه ترسره کړي.
9. دولت ته وړاندیز کېږي چې د نظارت کمیته چې د محابسو او توقیف ځایونو په ۵۲ مه ماده کې یې یادونه شوې ده، زر تر زره فعاله کړي، څو د هر ډول تخلفاتو(سرغړونو) او خپل سړیو مخه ونیسي.
10. د عدلیې وزارت ته وړاندیز کېږي چې د کورنیو چارو وزارت سره په همغږۍ، د محبوسینو کار کوونکي او موظفین داسې وروزي چې د محبوسینو د حقوقو اومسولیتونو په اړه بشپړ معلومات ولري اود ځانگړو مهارتونو در لودونکي وي.
11. د محابسو او توقیف ځایونو ریاست ته وړاندیز کېږي چې له یو شمېر موسساتو سره اړیکې ټینګې کړي او ترینه وغواړي چې وخت په وخت د یو شمېر متخصصو ترینرانو له لوري محبوسینو ته په بېلابېلو برخو کې تریننگ ورکړي.
12. هڅه دې وشي چې یو شمېر هغه محبوسین چې په کومه برخه کې د ځانگړي مهارت در لودونکي دي، د حبس د پای ته رسېدو وروسته سمدلاسه مربوطه مرجع ته معرفي کړي، له مهارت یې کار واخیستل شي او حقوق یې تامین کړي.
13. د تقنین ریاست ته وړاندیز کوم چې د حبس په بدیل باندې فکري، لکه په فابریکو کې جبري کار کول، ملي پولیس او ملي اردو کې په کار گمارل، له یو مقدار معاش سره د هغه په روزلو کار کول، او همدا راز په حرفوي مراکزو، ټولنیزو خدمتو موسسوته معرفي کول او داسې نور.

منابع او مأخذ

- القرآن الکریم
- السجن وموجباته محمد بن عبدالله الجریوي ص 184 الناشر ادارة الثقافة والنشر بالجامعه , عام 1991
- الكامل في التاريخ لابن الأثیر دارالکتب العلمیة بیروت لبنان
- مجموع الفتاوی، تقی الدین احمد بن تیمیة الجرانى ، ط ۲۰۰۵م دار الوفا للنشر والتوزیع
- السیرة النبویة لابن هشام، عبد الملك بن هشام بن ایوب الحمیر المعافري، ط ۱، دارالجیل بیروت.
- المنهاج شرح صحیح مسلم بن أبو زکریا یحیی بن شرف بن مری النووي

د راپور لنډیز او نچور، له لږ تصرف سره.^۱

- الناشر: دار إحياء التراث العربي - بيروت الطبعة الثانية، 1392
- عمارة السجون , عبد الوهاب مصطفى ضاهر بيروت لبنان ط ١ / ٢٠١٤م
- السجن وموجباته في الشريعة الاسلامية , دكتور محمد عبد الله الجريوي طبع 1, الناشر ادارة الثقافة والنشر بجامعة الامام محمد بن سعود
- نظام الحكومة النبوية المسمى بتراتب الادراية , محمد عبد الحي الكتاني
- الناشر: شركة دار الأرقم بي ابي الارقم لطباعة والنشر والتوزيع
- الأَشْبَاهُ وَالنُّظَائِرُ عَلَى مَذْهَبِ أَبِي حَنِيفَةَ النُّعْمَانِ، الشَّيْخُ زَيْنُ الْعَابِدِينَ بْنِ إِبرَاهِيمَ بْنِ نُجَيْمٍ - دار الكتب العلمية: 1403: بيروت ط 2
- السياسة الشرعية في اصلاح الراعي والرعية: شيخ الإسلام تقي الدين أحمد بن عبد الحلیم ابن تيمية الطبعة: الأولى
- الناشر: وزارة الشؤون الإسلامية والأوقاف والدعوة والإرشاد - المملكة العربية السعودية
- تاريخ النشر: 1418هـ
- 1لحبس الاحتياطي في ضوء القانون ص ٢ دكتور عبدالروف مهدي
- د جزایی اجراءات قانون ١٣٩٣
- قانون محابس وتوقيف خانه ها
- العين.أبو عبد الرحمن الخليل بن أحمد بن عمرو بن تميم الفراهيدي البصري (المتوفى: 170هـ)
- المحقق د مهدي المخزومي، د إبراهيم السامرائي
- لسان العرب لابن منظور الأفريقي، دار الآفاق العربية سنة النشر: 1422هـ - 2002مكان النشر: مصر